



కాకతీయ విద్యాసంస్థలోని ఉత్తమ విద్యా విధానమే తాము జేఈఈ మెయిన్స్ 2026 ఫలితాల్లో ఆలిండియా ర్యాంకులు సాధించడానికి దోహదం చేసినందుకు విద్యార్థులు తెలిపారు. పాఠశాల స్థాయి నుంచే మెరుగైన విద్యాబోధన, డైరెక్టర్ ప్రత్యేక పర్యవేక్షణ, అధ్యాపకుల కృషి, తల్లిదండ్రుల ప్రోత్సాహం తమ విజయానికి కారణం అయ్యాయని వివరించారు. ఐఐఐటీ, మెడికల్ ఫౌండేషన్ విద్యను పాఠశాల స్థాయి నుంచే బోధించడం వల్ల తాము తొలి ప్రయత్నంలోనే ఉత్తమ ఫలితాలు సాధించగలిగామని పేర్కొన్నారు. ఆలిండియా ర్యాంకులు సాధించిన విద్యార్థులు 'అక్షరటూడే'తో తమ మనోగతాన్ని పంచుకున్నారు.

- అక్షరటూడే, ఇందూరు



**మెరుగైన విద్యతోనే**

# ఆలిండియా ర్యాంకులు

జేఈఈ మెయిన్స్ ఫలితాల్లో ఎస్.హేమ ఆలిండియా 132 ర్యాంకు సాధించింది. అలాగే జి.రాఖి 1,763 ర్యాంకు, రమాదేవి 2,800 ర్యాంకు, బి.సంధ్య 2,984 ర్యాంకు, ఎస్.ఆర్జిత 4,761 ర్యాంకు, హెచ్.భరత్ 6,430 ర్యాంకు, శరత్ చంద్ర 8,388 ర్యాంకు, అమృత వర్షిణి 9,461 ర్యాంకు, సమీక్ష 9,463 ర్యాంకు, ఎ.అత్తిజ్జ 9,955 ర్యాంకు, జె.తన్విక 10,292 వంటి ర్యాంకులతో విద్యార్థులు జాతీయ

స్థాయిలో తమ సత్తా చాటారు.

## జేఈఈ అడ్వాన్స్ డిక్టు 50 మంది అర్హత

మొత్తం మీద 90 శాతం పైగా ఫలితాలు సాధించిన 10 మంది విద్యార్థులు ప్రత్యేకంగా నిలిచారు. అంతేకాకుండా 50 మంది విద్యార్థులు ఐఐఐటీ అడ్వాన్స్ డిక్టు అర్హత

సాధించడం ఈ సంస్థ బలాన్ని మరింత స్పష్టంగా చూపిస్తోంది. విద్యార్థుల విజయంలో వారి స్వయం కృషితో పాటు సంస్థ అందించిన ప్రణాళికాబద్ధమైన శిక్షణ కీలక పాత్ర పోషించింది.

జేఈఈ మెయిన్స్ ప్రతిభ చాటిన విద్యార్థులు ఈ సంవత్సరం తమ అభిప్రాయాలను పంచుకున్నారు. వివరాలు వారి మాటల్లోనే..

### అధ్యాపకుల మార్గదర్శకం

కాకతీయ కాలేజీ అధ్యాపకుల గైడెన్స్ లో ప్రతిరోజూ ప్రణాళిక ప్రకారం చదివాను. తరచూ నిర్వహించే పరీక్షలు, విశ్లేషణల ద్వారా వచ్చిన మార్గదర్శకం నాకు ఈ స్థాయి ర్యాంక్ సాధించేందుకు ఎంతగానో సహాయ పడింది. ప్రముఖ ఎన్ఐఐటీలో సీఎస్ఈ చదివి సాఫ్ట్ వేర్ ఇంజనీర్ కావాలనేది నా లక్ష్యం.



- ఎస్.హేమ, ఆలిండియా 132 ర్యాంక్

### ప్రతి అంశంలో పట్టు

పాఠశాల స్థాయిలో సరైన అవగాహన లేకపోయినా, కాకతీయలో చేరిన తర్వాత ప్రతి అంశంలో పట్టు సాధించడం ద్వారా ఈ స్థాయి ర్యాంక్ సాధించాను. ఉపాధ్యాయుల మార్గదర్శకం, వారి నిరంతర కృషి నా విజయానికి కారణం. మా డైరెక్టర్, ఐఐఐటీయస్ రామోజీ రావు సర్ వెన్నంటి నిలిచి, ఎప్పటికప్పుడు మోటివేషన్ చేస్తుండేవారు.



- జి.రాఖి, ఆలిండియా 1,762 ర్యాంక్

### సిస్టమాటిక్ ప్రిపరేషన్

పునాది స్థాయి నుంచే ఐఐఐటీ ఓరియంటెడ్ కోచింగ్ ఎంతో ఉపయోగపడింది. తల్లిదండ్రుల సహకారం, అధ్యాపకుల శ్రమ, సిస్టమాటిక్ ప్రిపరేషన్ వల్ల జాతీయ ర్యాంక్ సాధించగలిగా. మా డైరెక్టర్ డాక్టర్ జి.రామోజీ రావు సహకారం, అధ్యాపకుల సహకారం, అధ్యాపకుల శ్రమ, సిస్టమాటిక్ ప్రిపరేషన్ వల్ల జాతీయ ర్యాంక్ సాధించగలిగా. మా డైరెక్టర్ డాక్టర్ జి.రామోజీ రావు సహకారం, అధ్యాపకుల సహకారం, అధ్యాపకుల శ్రమ, సిస్టమాటిక్ ప్రిపరేషన్ వల్ల జాతీయ ర్యాంక్ సాధించగలిగా.



- రమాదేవి, ఆలిండియా 2,800 ర్యాంక్

### లక్ష్యసాధన దిశగా మార్గనిర్దేశం

విద్యార్థుల్లో చిన్నప్పటి నుంచే లక్ష్య సాధన దిశగా మార్గనిర్దేశం చేయడం అతి ముఖ్యం. మా విద్యార్థులు కేవలం జిల్లా, రాష్ట్ర స్థాయిలోనే కాకుండా జాతీయ పోటీ పరీక్షల్లో సైతం పోటీ పడగల సామర్థ్యాన్ని నిరూపించారు. ప్రాథమిక దశ నుంచే సరైన దిశలో శిక్షణ ఇవ్వడం వల్లే ఈ ఫలితాలు సాధ్యమయ్యాయి. - సిహెచ్ రామోజీ రావు, డైరెక్టర్, కాకతీయ విద్యా సంస్థలు



- సిహెచ్ రామోజీ రావు, డైరెక్టర్, కాకతీయ విద్యా సంస్థలు

### విద్యార్థుల స్ఫూర్తిదాయక ప్రయాణం

ఈ విజయాభిరమ కేవలం ఫలితాల కథ కాదు. ఇది కృషి, శ్రమ, శిక్షణ, సరైన మార్గదర్శకత్వం, లక్ష్యసాధనపై నమ్మకం కలిగిన విద్యార్థుల స్ఫూర్తిదాయక ప్రయాణం. భవిష్యత్తులో జాతీయ స్థాయి పరీక్షలకు సిద్ధమవుతున్న విద్యార్థులకు వీరి విజయం ఒక ఆదర్శంగా నిలుస్తుంది. - సిహెచ్ తేజస్విని, డైరెక్టర్, కాకతీయ విద్యా సంస్థలు



- సిహెచ్ తేజస్విని, డైరెక్టర్, కాకతీయ విద్యా సంస్థలు

## వరల్డ్ ఎర్త్ డే పురస్కరించుకొని సైకిల్ ర్యాలీ



**అక్షరటూడే, గాంధారి:** మండల కేంద్రంలో ప్రముఖ ధర్మి దినోత్సవం పురస్కరించుకొని సీఎంఠీ జిల్లా పరిషత్ ఉన్నత పాఠశాల అధ్యక్షులతో మంగళవారం సైకిల్ ర్యాలీ నిర్వహించారు. కార్యక్రమంలో పాల్గొన్న మండల విద్యాశాఖ అధికారి శ్రీహరి మాట్లాడుతూ సకల జీవజాతికి ఆదార భూమిగా భూమాతను కాపాడుకోవాలని బాధ్యత ప్రతిబింబింపై ఉండవలసి, ప్లాస్టిక్ ఉత్పత్తుల వినియోగాన్ని నివారించి పర్యావరణహిత ఉత్పత్తులు ఉపయోగించాలని కోరారు. ప్రతిఒక్కరూ మొక్కలు నాటి సంరక్షించి నేలతల్లి భుజం తీర్చుకోవాలని విద్యార్థులకు సూచించారు. పాఠశాల ఇన్ ఛార్జ్ ప్రధానోపాధ్యాయులు రాజా పండిట్ మాట్లాడుతూ కన్నతల్లి లాంటి భుజం తల్లిని కాపాడుకుందామన్నారు. సహజ వనరులైన నీరు, గాలి, నేలను వివక్షణతో ఉపయోగించుకుంటూ సంరక్షించుకోవాలని పిలుపునిచ్చారు. సైకిల్ ర్యాలీలో ఉపాధ్యాయ బృందం మల్లేష్, మన్సూర్, చిరంజీవి, చక్రధర్, శంకర్ గౌడ్, సాయిలు, శ్రీనివాస్, లక్ష్మీ సర్వయ్య, శ్రీదేవి, రాధాదేవి, సంగీత, నాగలక్ష్మి, శరణ్య, వాణి విద్యార్థులు పాల్గొన్నారు.

## ఐకేపీ కొనుగోలు కేంద్రం పరిశీలన

**అక్షరటూడే, ఎల్లారెడ్డి:** మండలంలోని తిమ్మాపూర్ లో ఐకేపీ పరిధాన్యం కొనుగోలు కేంద్రాన్ని బుధవారం అడిషనల్ డిఆర్ డిఎం విజయలక్ష్మి, డిపీఎం మార్కెటింగ్ సాయల్, డిపీఎం ఐబీ శ్రీనివాస్, ఏపీఎం రాంనారాయణ గౌడ్ సందర్శించారు. కేంద్రంలో జరుగుతున్న ధాన్యం కొనుగోలు ప్రక్రియను, ఏర్పాట్లను అధికారులు క్షుణ్ణంగా పరిశీలించారు. ఈ సందర్భంగా సిబ్బందికి పలు సూచనలు, సలహాలు చేశారు. రైతులందరూ నాణ్యతా ప్రమాణాలు కలిగిన ధాన్యాన్నే తూకానికి తీసుకురావాలని అధికారులు విజ్ఞప్తి చేశారు. అలాగే ధాన్యం కొనుగోళ్లను త్వరితగతిన పూర్తిచేసి, రైతుల ఖాతాల్లో దబ్బులు సకాలంలో జమయ్యేలా చర్యలు తీసుకోవాలని కేంద్ర నిర్వాహకులను ఆదేశించారు. రైతులకు ఎలాంటి ఇబ్బందులు కలగకుండా కొనుగోళ్లు పారదర్శకంగా చేపట్టాలని సూచించారు.



## మల్లిఖార్జున ఖర్చే దిష్టిబొమ్మ దహనం



**అక్షరటూడే, లింగంపేట:** మండల కేంద్రంలోని అంబేద్కర్ విగ్రహం వద్ద బుధవారం కాంగ్రెస్ పార్టీ జాతీయ అధ్యక్షుడు మల్లికార్జున ఖర్చే దిష్టిబొమ్మను బీజేపీ నాయకులు దహనం చేశారు. ఈ సందర్భంగా పార్టీ మండల అధ్యక్షుడు బొబ్బిలం క్రాంతి కుమార్ మాట్లాడుతూ.. పీఎం నరేంద్ర మోదీపై అసహన వ్యాఖ్యలు చేయడమే కాకుండా ఆయనను ఉగ్రవాది అని సంబోధించడాన్ని తీవ్రంగా ఖండించారు. మల్లికార్జున ఖర్చే వెంటనే ప్రధాని మోదీకి క్షమాపణలు చెప్పాలని డిమాండ్ చేశారు. అయితే కాంగ్రెస్ పార్టీ జాతీయ అధ్యక్షుడు మల్లికార్జున ఖర్చే చిత్రపటాన్ని బీజేపీ నాయకులు దహనం చేస్తుండగా ఎస్సీ డిపక్ కుమార్ అక్కడికి చేరుకొని అడ్డుకున్నారు. కానీ బీజేపీ కార్యకర్తలు దిష్టిబొమ్మ దహనం చేశారు. కార్యక్రమంలో పార్టీ నాయకులు మురళి, తల్వార్ సాయిలు, నరేష్, గణేష్, రమేష్, తదితరులు పాల్గొన్నారు.

## అలూర్ శ్రీ హైస్కూల్లో ఘనంగా 'గ్రాడ్యుయేషన్ డే'

**అక్షరటూడే, ఆర్కూర్:** అలూర్ మండల కేంద్రంలోని శ్రీ హైస్కూల్ ఆవరణలో బుధవారం 'గ్రాడ్యుయేషన్ డే' వేడుకలు నిర్వహించారు. కార్యక్రమానికి ఎంఈవో సరేందర్, ఎంపీడీవో గంగాధర్, తహశీల్దార్ రమేష్, సర్పంచ్ ముక్కెర విజయ్ ముఖ్య అతిథులుగా హాజరయ్యారు. ఈ సందర్భంగా ఎంఈవో, తహశీల్దార్ మాట్లాడుతూ.. చిన్న వయసులోనే విద్యార్థుల్లో ఆత్మవిశ్వాసాన్ని నింపేందుకు ఇలాంటి కార్యక్రమాలు ఎంతగానో తోడ్పడతాయన్నారు. విద్యార్థుల ఉజ్వల భవిష్యత్తుకు పునాది ఇక్కడే పడుతుందని ఆసీయాదారు. ఈ సందర్భంగా పాఠశాల కరెస్పాండెంట్ మల్లేష్ గౌడ్ మాట్లాడుతూ.. శ్రీ హైస్కూల్లో సామాన్యులకు సైతం అందబాటులో ఉండేలా, తక్కువ ఫీజులతోనే కార్యక్రమాలను నిర్వహిస్తున్నామన్నారు. కేవలం చదువు మాత్రమే కాకుండా, విద్యార్థుల్లో ఉన్న సృజనాత్మకతను వెలికితీయడానికి ప్రతియేటా వినుత్యమైన సాంస్కృతిక కార్యక్రమాలను నిర్వహిస్తున్నామన్నారు. కార్యక్రమంలో పాఠశాల ఉపాధ్యాయులు, విద్యార్థులు పాల్గొన్నారు.



కామారెడ్డిలో సైకిల్ బస్సులు



ఆర్కూర్ బస్టాండ్లో నిలిచిపోయిన బస్సులు



నిజామాబాద్ నగరంలో కార్మికుల ఆందోళన

# డిపోల్లోనే బస్సులు..



బస్సులు లేక వెలవెలబోయిన నిజామాబాద్ బస్టాండ్



కార్మికుల ఆందోళన..



బాన్సువాడలో మద్దతు తెలుపుతున్న బీజేపీ నాయకులు

## బాలింతలకు పోషకాహారంపై అవగాహన



**అక్షరటూడే, ముప్పాల్:** ముప్పాల్ మండల కేంద్రంలో పోషణ పక్షం ప్రాజెక్ట్ లెవెల్ కార్యక్రమాన్ని నిర్వహించారు. దీంతో భాగంగా తల్లిదండ్రులకు పోషకాహారం ప్రాధాన్యతపై అవగాహన కల్పించారు. ముఖ్యంగా ఐదేళ్ల లోపు పిల్లల వృద్ధి వేగంగా జరుగుతుందని, ఈ వయసులో సరైన పోషకాహారం చాలా అవసరమని సీడీపీవో వివరించారు. పిల్లల ఆరోగ్యం, పోషణపై తల్లిదండ్రుల ప్రత్యేక శ్రద్ధ చూపాలని సూచించారు. కార్యక్రమానికి ముప్పాల్ సర్పంచ్, నాగంపేట్ సర్పంచ్, ఎంపీవో, ఏపీఎం, సూపర్ వైజులు, డి.టి.ఎం.కానిస్టేబుల్, మహిళా సమాఖ్య సభ్యులు, తల్లిలు, అంగన్ వాడీ టీచర్లు, ఆయాలు తదితరులు పాల్గొన్నారు.

## సోంపూర్లో చలివేంద్రం ఏర్పాటు



**అక్షరటూడే, కోటిగిరి:** పోతంగల్ మండలం సోంపూర్ గ్రామంలో జిపీ ఆధ్వర్యంలో సర్పంచ్ కోమల్ సంజయ్ పటిల్ బుధవారం చలివేంద్రాన్ని ప్రారంభించారు. ఈ సందర్భంగా ఆయన మాట్లాడుతూ.. వేసవి కాలం తీవ్రతను దృష్టిలో ఉంచుకొని రైతులు, ప్రజల దాహార్తిని తీర్చేందుకు చలివేంద్రం ఏర్పాటు చేసినట్లు ఆయన పేర్కొన్నారు. చలివేంద్రాన్ని రైతులు వాహన దారులు వినియోగించుకోవాలని సూచించారు. కార్యక్రమంలో ఏమ్మార్చిఎస్ జిల్లా సహాయ కార్యదర్శి పోలీసర్, పంచాయతీ కార్యదర్శి మొయినుద్దీన్, వార్డు మేంబర్లు సాయి కిరణ్, ఆకాష్, అనుకోన్, ప్రశాంత్ ప్రజలు, పంచాయతీ సిబ్బంది తదితరులు పాల్గొన్నారు.